

संकेतांक क्र.20070404151750001

सार्वजनिक बांधकाम विभागाच्या
अर्थसंकल्पात नवीन लेखाशीर्ष
उघडण्याबाबत.

महाराष्ट्र शासन,
सार्वजनिक बांधकाम विभाग,
शासन निर्णय क्रमांक बीजीएम 2005 / प्र.क्र.238/अर्थ-1
मंत्रालय, मुंबई 400 032.
दिनांक - 15/11/2006

प्रस्तावना -

राज्याच्या आर्थिक स्रोतांची मर्यादा विचारात घेऊन खाजगीकरणाच्या माध्यमातून रस्ते विकासाची कामे हाती घेण्याचे धोरण शासनाने निश्चित केले आहे. खाजगीकरणाच्या माध्यमातून कामे हाती घेताना ती सुसाध्य होण्यासाठी शासन सहभाग उपलब्ध करून देणे आवश्यक ठरल्याने बांधा,वापरा व हस्तांतरित करा या तत्वावर हाती घ्यावयाच्या कामांसाठी आवश्यक तेथे शासनाचा आर्थिक सहभाग उपलब्ध करून रस्त्यांची सुधारणा करण्याचे धोरण शासनाने मान्य केले आहे.

या शासन सहभागाच्या अनुदानाचे (Viability gap funding) प्रभावीपणे सनियंत्रण करण्यासाठी राज्याच्या एकत्रित निधीतून या कामांसाठी निधी उपलब्ध करून देण्यासाठी सार्वजनिक बांधकाम विभागाच्या अर्थसंकल्पात नवीन लेखाशीर्ष सुरू करण्याची बाब शासनाच्या विचाराधीन होती. त्याबाबत शासनाने आता खालील प्रमाणे निर्णय घेतला आहे.

शासन निर्णय -

बांधा-वापरा, हस्तांतरित करा या तत्वावरील रस्ते विकासाच्या ज्या कामांना ती सुसाध्य व्हावीत यासाठी शासन सहभाग अनुदान (Viability gap funding) देण्याचा शासनाने निर्णय घेतला आहे वा असा निर्णय घेण्यात येईल त्या कामांना राज्याच्या एकत्रित निधीतून जो निधी उपलब्ध करून देण्यात येईल तो खालील लेखाशीर्षाखाली अर्थसंकल्पित करण्यात यावा.

| मुख्य लेखाशीर्ष | नवीन गौण/उपशीर्ष |
|---|---|
| 3054 मार्ग व पूल 80 सर्वसाधारण 190, सार्वजनिक क्षेत्रातील व इतर उपक्रमांना सहाय्य | (00)(03) खाजगीकरणाचे माध्यमातून बांधा,वापरा व हस्तांतरित करा या तत्वावर कार्यान्वित केलेल्या रस्ते व पूल बांधकामासाठी शासन सहभाग (योजनांतर्गत) संगणक क्रमांक - (3054 081 9) |

संबंधित आहरण व संवितरण अधिकार्यांनी वरील नवीन शीर्षाची व संगणक संकेतांकाची नोंद घ्यावी, ह्या संबंधात कोषागारावर देयके काढताना उपरोक्त संगणक संकेतांकाचा वापर करावा.

हा शासन निर्णय वित्त विभागाच्या अनौपचारिक संदर्भ क्र.66/अर्थसंकल्प-11, दिनांक 07/03/2006 व महालेखापाल 2 महाराष्ट्र राज्य नागपूर, यांच्या अनौपचारिक संदर्भ क्रमांक TM/Gr-III/UOR/85 दिनांक 17/04/2006 अन्वये मिळालेल्या मान्यतेनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.र.दहिफळे)

अवर सचिव, महाराष्ट्र शासन.

प्रत, माहितीसाठी व आवश्यक त्या कार्यवाहीसाठी-

महालेखापाल - 1 (लेखा व अनुज्ञेयता/लेखापरीक्षा) मुंबई.

महालेखापाल - 2 (लेखा व अनुज्ञेयता/लेखापरीक्षा) नागपूर.

वित्त विभाग, व्यय-6, मंत्रालय, मुंबई.

सहसंचालक, लेखा व कोषागरे, मुंबई.

अधिदान व लेखा अधिकारी, मुंबई.

निवासी लेखा अधिकारी, मुंबई.

उपसचिव (खा.र.), सार्वजनिक बांधकाम विभाग, मंत्रालय, मुंबई 400 032

कार्यासन अधिकारी अर्थ-1/अर्थ-5/नियोजन-1, सार्वजनिक बांधकाम विभाग, मंत्रालय, मुंबई.

मुख्य अभियंता, विशेष प्रकल्प, मुंबई.

सर्व मुख्य अभियंते, सार्वजनिक बांधकाम प्रादेशिक विभाग,

सर्व अधीक्षक अभियंता, सार्वजनिक बांधकाम मंडळ,

सर्व कार्यकारी अभियंता, सार्वजनिक बांधकाम विभाग,

कार्यासन-अर्थ-1, सार्वजनिक बांधकाम विभाग, मंत्रालय, मुंबई. (निवडनस्ती)

कार्यासन लेखापरीक्षा, सार्वजनिक बांधकाम विभाग, मंत्रालय, मुंबई. (सारसंग्रह)